

సమ సమాజం



తెలుగు దిన పత్రిక

SAMA SAMAJAM TELUGU DAILY

Published From Hyderabad Circulated by Hyderabad, Rangareddy, Nalgonda, Warangal, Medak, Karimnagar, Kamam, Vishakapatnam, Vijayawada, Ongole



చంద్రమామూ



అందిన రాజీవు

ప్రతిష్ఠాత్మక చంద్రయాన్-3 మిషన్ ఘన విజయం

భారత అంతరిక్ష పరిశోధన సంస్థ(ఇస్రో) ప్రపంచ అంతరిక్ష ప్రయోగాల చరిత్రలో సరికొత్త రికార్డు సృష్టించింది. జాబ్లి దక్షిణ ద్రువంపై అడుగుపెట్టిన మొట్టమొదటి దేశంగా భారత్ చరిత్రకెక్కింది. చంద్రుడి ఉపరితలంపై ల్యాండర్ను క్షేమంగా దించిన నాలుగో దేశంగా మరో ఘనత సాధించింది. రష్యా ల్యాండర్ లూనా-25 విఫలమైన చోటే భారత్ విజయపతాక ఎగురవేసింది. భూమి నుంచి చంద్రుడి దిశగా 41 రోజులపాటు సాగించిన తన ప్రయాణాన్ని చంద్రయాన్-3 మిషన్ ఘనంగా ముగించింది. దేశ ప్రజలను ఆనందోత్సాహాల్లో ముంచెత్తింది.

ప్రతి ఇంటా పండుగను తీసుకొచ్చింది. ప్రపంచవ్యాప్తంగా భారతదేశ గౌరవ ప్రతిష్టలను మరింత ఇసుమడింపజేసింది. చంద్రమామూపై పరిశోధనల కోసం ఇస్రో చేపట్టిన చంద్రయాన్-3 మిషన్ విజయవంతమైంది. ఈ ప్రయోగంలో అంతరిక్షమైన ల్యాండర్ మాడ్యూల్ 'చక్రమ్' బుధవారం సాయంత్రం 6.04 గంటలకు చంద్రమామను సున్నితంగా ముద్దాడింది.



- అంతరిక్ష ప్రయోగాల్లో చరిత్ర సృష్టించిన భారత్**
- సాయంత్రం 6.04 గంటలకు జాబ్లిపై సాఫ్ట్ ల్యాండింగ్
 - అవాంతరాలకుండా ఉపరితలంపై క్షేమంగా దిగిన ల్యాండర్
 - చంద్రుడి దక్షిణద్రువంపై అడుగుపెట్టిన మొదటి దేశంగా భారత్ రికార్డు
 - చంద్రమామపై ల్యాండర్ను భద్రంగా దించిన నాలుగో దేశంగా ఘనత
 - చంద్రయాన్-3 విజయంపై రాష్ట్రపతి ద్రౌపదీ ముర్ము, ప్రధాని మోదీ హర్షం
 - దేశ ప్రజల్లో ఆనందోత్సాహాలు
 - ఇస్రో శాస్త్రవేత్తలపై ప్రశంసల జల్లు
 - భారత్కు వివిధ దేశాల అభినేతల అభినందనలు
 - చంద్రుడి మూలాలను అధ్యయనం చేయనున్న రోవర్ 'ప్రజ్ఞాన్'

సూర్యుడు పేట(తిరుపతి జిల్లా)/బెంగళూరు: భారత అంతరిక్ష పరిశోధన సంస్థ(ఇస్రో) ప్రపంచ అంతరిక్ష ప్రయోగాల చరిత్రలో సరికొత్త రికార్డు సృష్టించింది. జాబ్లి దక్షిణ ద్రువంపై అడుగుపెట్టిన మొట్టమొదటి దేశంగా భారత్ చరిత్రకెక్కింది. చంద్రుడి ఉపరితలంపై ల్యాండర్ను క్షేమంగా దించిన నాలుగో దేశంగా మరో ఘనత సాధించింది. రష్యా ల్యాండర్ లూనా-25 విఫలమైన చోటే భారత్ విజయపతాక ఎగురవేసింది. భూమి నుంచి చంద్రుడి దిశగా 41 రోజులపాటు సాగించిన తన ప్రయాణాన్ని చంద్రయాన్-3 మిషన్ ఘనంగా ముగించింది. దేశ ప్రజలను ఆనందోత్సాహాల్లో ముంచెత్తింది. ప్రతి ఇంటా పండుగను తీసుకొచ్చింది. ప్రపంచవ్యాప్తంగా భారతదేశ గౌరవ ప్రతిష్టలను మరింత ఇసుమడింపజేసింది. చంద్రమామపై పరిశోధనల కోసం ఇస్రో చేపట్టిన చంద్రయాన్-3 మిషన్ విజయవంతమైంది.

3లో

కమ్యూనిస్టులకు కేసీఆర్ పంగనామాలు



- ▶ బీజేపీతో ఒప్పందం మేరకే వాళ్లను కలివేపాకుల్లా వాడుకుని వదిలేశారు
- ▶ తొమ్మిదేళ్ల బీఆర్ఎస్ పాలనలో తెలంగాణ బొందలగడ్డగా మారింది
- ▶ బీజేపీ, బీఆర్ఎస్, ఎంఐఎం ఒక్కటే... ఆ మూడు పార్టీలను ఓడించండి
- ▶ మాజీ మంత్రి ఎ.చంద్రశేఖర్ చేరిక కార్యక్రమంలో బీపీసీసీ చీఫ్ రేవంత్

హైదరాబాద్: బీజేపీతో పాటు ఖాయమైంది కాబట్టే కమ్యూనిస్టులకు కేసీఆర్ పంగనామాలు పెట్టారని బీపీసీసీ అధ్యక్షుడు ఎ.రేవంత్ రెడ్డి వ్యాఖ్యానించారు. 'మునుగోడులో కమ్యూనిస్టులతో కలిసిన సందర్భంలో వారితో పాటు పెట్టుకుని బీజేపీ, కాంగ్రెస్లకు ప్రత్యామ్నాయంగా పోటీ చేస్తామని కేసీఆర్ ప్రకటించారు. కానీ ఢిల్లీ వెళ్లి మోదీని కలిసిన కేసీఆర్ అమితాబ్ తో చీకటి ఒప్పందం కుదుర్చుకున్నారు. అందుకే కమ్యూనిస్టులను కలివేపాకులా వాడుకుని వదిలేశారు' అని చెప్పారు. బుధవారం గాంధీభవన్లో మాజీ మంత్రి ఎ.చంద్రశేఖర్ తన అనుచరులతో కలిసి రాష్ట్ర వ్యవహారాల ఇన్చార్జి మాణిక్రామ్ రాజ్ సమక్షంలో కాంగ్రెస్ పార్టీలో చేరారు. ఈ

3లో



ఎన్నికలు వస్తున్నాయి.. ఆగం కావొద్దు

ముఖ్యమంత్రి కల్వకుంట్ల చంద్రశేఖర్ రావు
అట్టహాసంగా సమీకృతకలెక్టరేట్, ఎస్సీ కార్యాలయం, బీఆర్ఎస్ భవనం ప్రారంభం
మెదక్ ప్రగతి శంఖారావం గ్రాండ్ సర్కిల్.. సభకు పెద్ద ఎత్తున తరలివచ్చిన ప్రజలు
గులాబీమయమైన మెదక్ పట్టణం.. దారిపాడవునా స్వాగతం పలికిన బీఆర్ఎస్ శ్రేణులు.. జిల్లాకు వరాల జల్లు

మెతుకు సీమ గడ్డపై సీఎం కేసీఆర్ 'ప్రగతి శంఖారావం' పూరించారు. భారీ కటోట్లు, ప్లెక్సీలు, స్వాగత తోరణాలతో మెదక్ పట్టణం గులాబీమయమైంది. ముఖ్యమంత్రి కేసీఆర్ నూతనంగా నిర్మించిన సమీకృత కలెక్టరేట్, ఎస్సీ కార్యాలయం, బీఆర్ఎస్ పార్టీ కార్యాలయాన్ని బుధవారం మంత్రులు హరీశ్ రావు, మహమూద్ అలీ, మెదక్ ఎంపీ కొత్త ప్రభాకర్ రెడ్డి, ఎమ్మెల్యేలు పద్మాదేవేందర్ రెడ్డి, మధన్ రెడ్డి, క్రాంతికిరణ్, అధికారులతో కలిసి ప్రారంభించారు. అనంతరం సీఎస్ఐ చర్చి గ్రౌండ్లో ఏర్పాటుచేసిన బహిరంగ సభలో పాల్గొని ప్రసంగించారు. ఎన్నికలు వస్తున్నాయని ఆగం కావొద్దు. ఈ సమయంలోనే మన ధీరత్వం ప్రదర్శించాలి. ఒకనాడు మెదక్ జిల్లా ప్రజలు తాగేందుకు, పంటల కోసం నీరులేక గోసవద్దరు. ఇవాళ కాళేశ్వరం జలాలతో వాగులపై చెక్ డ్యాములు మత్తక్కు

భూమిపై సంకల్పం.. జాబ్లిపై సాకారం

చంద్రయాన్-3 విజయంపై ప్రధాని నరేంద్ర మోదీ హర్షం
ఇస్రో శాస్త్రవేత్తలకు అభినందనలు
ఈ విజయం ప్రపంచంలోని ప్రజలందరిది..
ఆకాశమే హద్దు కాదని భారత్ నిరూపిస్తోంది
త్వరలోనే 'చంద్రమామ ఏక టూర్ కే'



చంద్రయాన్-3 హీరోలు వీరే..



సంపాదకీయం

మహిళాన్నత ఘట్టం

కోట్లాదిమంది భారతీయులు ఊపిరి బిగపట్టి ఎదురుచూసిన ఒక అపురూపమైన, మహిళాన్నతమైన ఘట్టం అంతరిక్షంలో ఆవిష్కృతమైంది. సహస్రాబ్దాలుగా విశ్వ మానవాళికి కనువిందు చేస్తున్న చందమామపై పరిశోధనల కోసం మన శాస్త్రవేత్తలు ప్రయోగించిన చంద్రయాన్-3 మిషన్ బుధవారం అఖండ విజయం సాధించింది. ఎవరికీ లొంగిరాని చంద్రుడి తలంపైనున్న దక్షిణ ధ్రువ ప్రాంతాన్ని పరిశోధనల కోసం ఎంచుకుని, విక్రమ్ ల్యాండర్ను అక్కడే దింపిచేయాలన్న లక్ష్యంతో పనిచేసిన మన శాస్త్రవేత్తల సాహస ప్రయత్నం సాకారం కావడం ప్రపంచ దేశాలను అబ్బురపరిచింది. దేశం సగర్వంగా తలెత్తుకునేలా చేసింది. విక్రమ్ ల్యాండర్ సరిగ్గా అనుకున్నట్టే, అనుకున్న సమయానికే సురక్షితంగా కాలూనడం అంతర్జాతీయ అంతరిక్ష పరిశోధనల పరంపరను కీలక మలుపు తిప్పే ఒక అసాధారణ విజ్ఞానం. ప్రధాని నరేంద్ర మోదీ చెప్పినట్లు ఇదొక చారిత్రక ఘట్టం. దీని వెనక వందలాదిమంది శాస్త్రవేత్తల నాలుగేళ్ల నిరంతర కృషి, దృఢసంకల్పమూ పెనవేసుకుని ఉన్నాయి. ముఖ్యంగా గత 41 రోజులుగా అన్ని విభాగాలకు చెందిన శాస్త్రవేత్తలూ పరస్పర సమన్వయంతో రాత్రింబగళ్లు పనిచేస్తూ చంద్రయాన్ గమనాన్ని కక్షల్లో వత్తులు వేసుకుని చూశారు. రెప్పవచ్చిన నిఘాతో ఎప్పటికప్పుడు దాన్ని నిశితంగా గమనిస్తూ అవసరమైన జాగ్రత్తలు తీసుకున్నారు. ఈ ప్రాజెక్టుతో ముడిపడిన శాస్త్ర, సాంకేతిక సిబ్బంది అందరూ చంద్రయాన్-3 నే స్వాగించారు. మరే వ్యాపకమూ లేదన్నట్లు ఈ ప్రాజెక్టుపైనే తమ సర్వకృతలూ కేంద్రీకరించారు. మన శాస్త్రవేత్తల ప్రయోగాల్లో వైఫల్యాల శాతం అతి తక్కువ. చంద్రయాన్-2 ప్రాజెక్టులో పంపిన విక్రమ్ ల్యాండర్ చంద్రుడి గురుత్వాకర్షణ మేగాన్ని అధిగమించలేక విఫలమైందన్న మాటేగానీ, దాంతోపాటు పంపిన ఆర్టికల్ ఇంకా పనిచేస్తూ ప్రస్తుత ప్రాజెక్టుకు అవసరమైన దేటూను అందించింది. గత నెల 14న శ్రీహరికోట నుంచి ప్రయోగించిన చంద్రయాన్-3 వ్యోమనౌక కక్ష్యను శాస్త్రవేత్తలు దశలవారీ పెంచుతూ రాగా, ఈనెల 1న భూ కక్ష్యను దాటుకుని చంద్రుడి కక్ష్య దిశగా అది దూసుకెళ్లింది. మరో నాలుగురోజులకు చంద్రుడి కక్ష్యలో చేరగా, అనాటినుంచీ దాని కక్ష్యను తగ్గించుకుంటూ వచ్చారు. ల్యాండర్ను కిందకు దించే ప్రక్రియను కొనసాగించాలా లేదా అన్నది కేవలం కొన్ని గంటలముందు నిర్ణయించవలసివుంటుంది. అప్పుడు కూడా అంతా సవ్యంగానే సాగుతున్నదని నిర్ధారించుకుని సరిగ్గా ముందనుకున్నట్టే సాయంత్రం 5.45కి ల్యాండర్ను చంద్రుడి ఉపరితలంపైకి మళ్లించే దశకు శాస్త్రవేత్తలు శ్రీకారం చుట్టారు. ఏ దశలోనూ చంద్రయాన్ 3కి అవాంతరాలు ఎదురుకాకపోవటం, చివరకు శాస్త్రవేత్తలు సైతం అత్యంత కష్టసాధ్యమైనదని భావించిన చివరి 17 నిమిషాలూ అంచనాలకు అనుగుణంగా ముగియటం అనితర సాధ్యమైన ప్రక్రియ. ల్యాండింగ్ సమయంలో ఏ వ్యవస్థ విఫలమైతే ఆ వెంటనే మరో వ్యవస్థ దాన్ని నెరవేర్చాలా పక్కం దిద్దాలా చెప్పారు. వివిధ దేశాలు చంద్రుడిపైకి ఇంతవరకూ మొత్తం 18 వ్యోమనౌకలు పంపగా, అందులో 40 శాతం విఫలమయ్యాయి. 1959 జనవరిలో పూర్వపు సోవియెట్ యూనియన్ తొలి వ్యోమనౌకను పంపింది. 1976 తర్వాత... అంటే 47 ఏళ్ల తర్వాత ఇన్నాళ్లకు జరిపిన రెండో లూనా-25 ప్రయోగం అదే దేశాన్ని తీవ్రంగా నిరాశ పరిచింది. ఈనెల 19న తమ వ్యోమనౌక విఫలమైందని ఆ దేశ అంతరిక్ష పరిశోధనా సంస్థ ఆ మరునాడు ప్రకటించింది. అంతరిక్ష రంగంలో కాకలు తీరిన సంస్థే విఫలమైందంటే ఇలాంటి ప్రాజెక్టుల్లో ఎన్ని సంక్లిష్టతలు ఇమిడివుంటాయో అర్థం చేసుకోవచ్చు. వాస్తవానికి మన చంద్రయాన్-2 ప్రాజెక్టుకు సహకరించడానికి అప్పట్లో రష్యా ముందుకొచ్చింది. 2011-12 మధ్య జరగాల్సిన ఆ ప్రయోగానికి రాకెట్, ఆర్టికల్ మనం సమకూర్చుకోవటానికి, ల్యాండర్, రోవర్లను రష్యా అందించటానికి అవగాహన కుదిరింది.

ఆర్యవైశ్య కార్పొరేషన్ ఏర్పాటు చేయాలి

జగిత్యాల టౌన్/ సమ సమాజం: జగిత్యాల పట్టణంలోని స్థానిక వర్తక సంఘ భవనంలో మహిళా రాజన్న జిల్లా ఆర్య వైశ్య హక్కుల పోరాట సమితి అధ్యక్షులు ఆధ్వర్యంలో మాజీ కరీంనగర్ ఉమ్మడి జిల్లా ఆర్య వైశ్య సంఘం జిల్లా ప్రధాన కార్యదర్శి కమటాల శ్రీనివాస్ తదితరులు ఏర్పాటు చేసిన పత్రికా విలేజరుల సమావేశంలో రాజన్న మాట్లాడుతూ కార్పొరేషన్ ఏర్పాటు చేయాలని బీద ఆర్య వైశ్యులకు లక్ష రూపాయల ఆర్థిక సహాయం అందించాలని ప్రభుత్వాన్ని డిమాండ్ చేశారు. 2018 లో సీఎం కెసిఆర్ తెరాసా మెనిపెన్లో పెట్టి ఇంతవరకు అమలు చేయలేదని, వెంటనే అసెంబ్లీ ప్రత్యేక సమావేశం ఏర్పాటు చేసి 2000 కోట్లతో చట్టబద్ధంగా కార్పొరేషన్ ఏర్పాటు చేయాలని అన్నారు. రాష్ట్ర ప్రభుత్వం 10 ఏండ్ల పాలనలో ఆర్యవైశ్యులకు చేసింది ఏమీ లేదన్నారు. 6 శాతం జనాభా కలిగిన బి.ఆర్. యన్ పార్టీ ఓటే సీటు కేటాయింది 1.50 శాతం జనాభా వున్న వెలమలకు 11 సీట్లు కేటాయింపడం వైశ్యుల పై చిన్న చూపే అన్నారు. నిజామాబాద్ వైశ్య ముద్దుబిడ్డ బిగాల గణేష్ గుప్తా ను ఆర్య వైశ్య సమాజం గెలిపించుకొందాం అని అన్నారు. అవసరమైతే పార్టీలకు అతితంగా గెలిపించుకుందామని రాజన్న చెప్పారు. కార్పొరేషన్ ఏర్పాటు చేయాలని బీద ఆర్య వైశ్యులకు లక్ష రూపాయల ఆర్థిక సహాయం అందించాలని డిమాండ్ చేశారు. మహిళా రాజన్న తో పాటు కమటాల శ్రీనివాస్, జగిత్యాల జిల్లా ఆర్య వైశ్య మహిళా అధ్యక్షులూ జక్క పద్మ తో పాటు మరో 20 మంది స్థానిక ఆర్ డి ఓ కార్యాలయం ఎదుట ఒక రోజు నిరాహార దీక్ష చేయడం జరిగిందని వెల్లడించారు. తదుపరి జిల్లాలోని 18 మండలాలలో ఎం.ఆర్. ఓ.లకు మెమోరండం ఇవ్వడం, సెప్టెంబర్ 3 వ తేదీ లోపు సీఎం కెసిఆర్ కు లేదా చీఫ్ సెక్రెటరీ కు, కాంగ్రెస్ చీఫ్ రేవంత్ రెడ్డి, బీజేపీ చీఫ్ కిషన్ రెడ్డి, డీడీపీ అధ్యక్షుడు జ్ఞానేశ్వర్ లకు వినతి పత్రాలు అందజేసి తదుపరి కార్యచరణ ప్రణాళిక రూపొందించుకుంటామని అన్నారు. ఈ సమావేశం లో కమటాల శ్రీనివాస్, కట్టూరి చంద్రమౌళి, గుండా నాగరాజు, జిల్లా ప్రకాష్ . చింత శివకుమార్, బొనగిరి జగన్. బోళ్ళం పాపన్న, నూనె కుమార్, బి. రమేష్, యాంశాని హన్యూండ్ల, ఎలగండుల కైలాసం, పల్లెర్ వీరేశం, రెనుకుంట రాజేశం, పి. రమేష్ , బొడ్డా గణేష్ తదితరులు పాల్గొన్నారు.



ఎమ్మెల్యే కూసుకుంట్లకు శుభాకాంక్షలు తెలిపిన చండూరు బిఆర్ఎస్ నాయకులు

మరోమారు అత్యధిక మెజారిటీతో గెలిపించుకుంటాం : ఉపాధ్యక్షుడు కురుపాటి సుదర్శన్

చండూరు, ఆగస్టు 23 (సమ సమాజం): మునుగోడు ఎమ్మెల్యే కూసుకుంట్ల ప్రభాకర్ రెడ్డిని చండూరు బిఆర్ఎస్ నాయకులు బుధవారం తన నివాసంలో మర్యాదపూర్వకంగా కలిశారు. కూసుకుంట్లకు ఎమ్మెల్యే టికెట్ మరోసారి కేటాయించడం పట్ల హార్షం వ్యక్తం చేస్తూ శుభాకాంక్షలు తెలియజేశారు. ఈ సందర్భంగా చండూరు బిఆర్ఎస్ ఉపాధ్యక్షుడు కురుపాటి సుదర్శన్ మాట్లాడుతూ... రాష్ట్ర ముఖ్యమంత్రివర్యులు నమ్మకంతో మా నేత కూసుకుంట్ల ప్రభాకర్ రెడ్డికి టికెట్ ఇచ్చారు. అదే నమ్మకంతో ప్రతర్ధి పార్టీలను విత్తుచిత్తుగా ఓడించి మునుగోడు గడ్డపైనే అత్యధిక మెజారిటీతో కూసుకుంట్ల ప్రభాకర్ రెడ్డిని గెలిపించి మరొకసారి సత్తా చాటుతామని తెలియజేశారు. ఈ కార్యక్రమంలో బిఆర్ఎస్ రాష్ట్ర నాయకులు ఎత్తపు మధుసూదన్ రావు, ఉజ్జని అనిల్ రావు, ఇరిగి గురునాథం, అద్దంకి కిరణ్, కురుపాటి వెంకటేశ్వర్లు, దాసరి సరేష్, ముక్కం రాజు గౌడ్, భూతరాజు పరమేష్, ఇరిగి రామకృష్ణ మొదలగు వారు పాల్గొన్నారు.



మత్తుపేదార్థాల నిర్మూలనకు ప్రజల భాగస్వామ్యం అవసరం



జగిత్యాల జిల్లా కలెక్టర్ షేక్ యాస్మీన్ భాష జగిత్యాల, సమ సమాజం: మాదాక ద్రవ్యాల, డ్రగ్స్ , గంజాయి రహిత జిల్లాగా నెలకొల్పేందుకు వివిధ శాఖల అధికారులు కలిసికట్టుగా కృషి చేయాలని అలాగే మత్తుపేదార్థాల నిర్మూలనకు ప్రజల భాగస్వామ్యం అవసరం అని జగిత్యాల జిల్లా కలెక్టర్ షేక్ యాస్మీన్ భాష అన్నారు. జిల్లాలో మాదక ద్రవ్యాలు, గంజాయి వినియోగం వాటి యొక్క రవాణాని అరికట్టేందుకు తీసుకోవాల్సిన చర్యలపై జిల్లా నార్కోటిక్ కోఆర్డినేషన్ మీటింగ్ ను బుధవారం జిల్లా పోలీస్ ప్రధాన కార్యాలయంలో జిల్లా కలెక్టర్ షేక్ యాస్మీన్ భాష , జిల్లా ఎస్పీ ఎగ్గడి భాస్కర్ ఆధ్వర్యంలో సమావేశం నిర్వహించారు. ఈ సమావేశంలో మాదకద్రవ్యాల, గంజాయి మహమ్మూరిని అరికట్టేందుకు సంబంధిత శాఖలు తీసుకుంటున్న చర్యలతో పాటు మాదాక ద్రవ్యాల, గంజాయి ఎక్కువగా ఉపయోగించే చోట్ల స్టాల్ లకు సంబంధించిన వివిధ అంశాలు చర్చించారు. ఈ సందర్భంగా కలెక్టర్ మాట్లాడుతూ మాదక ద్రవ్యాలు, డ్రగ్స్ , గంజాయి నియంత్రణకు తీసుకుంటున్న చర్యలపై వివిధ శాఖ అధికారులను ఆడిగి తెలుసుకున్నారు. డ్రగ్స్, గంజాయిని అరికట్టేందుకు తీసుకున్న చర్యలను సమీక్షిస్తూ జిల్లాలో డ్రగ్స్ రహిత వాతావరణం నెలకొల్పేందుకు ప్రత్యేక దృష్టి సారించాలని ఎన్ఫోర్స్మెంట్ అధికారులతో పాటు వివిధ శాఖల అధికారులు కలిసికట్టుగా పనిచేస్తేనే డ్రగ్స్, గంజాయి రహిత జిల్లాలుగా మారతాయి అన్నారు. సమాజంలో నార్కోటిక్, సైకోట్రోపిక్ పదార్థాల వినియోగం పెరుగుదల ఆందోళన కలిగించే విషయమన్నారు. నిషేధిత డ్రగ్స్ వాడకం వల్ల అనేక దుష్ప్రభావాలున్నాయన్నారు. అనంతరం ఎస్పీ మాట్లాడుతూ జిల్లా వ్యాప్తంగా మాదకద్రవ్యాల వినియోగం వలన కలిగే పరిణామాలు పై అవగాహన చేయడంతో పాటు వినియోగించడం వల్ల కలిగే నష్టలపై యువతకు, పాఠశాల, కళాశాల విద్యార్థులకు దిశా నిర్దేశం చేసే కార్యక్రమాలు పెద్ద ఎత్తున నిర్వహించడం జరుగుతుందని, పోలీస్ కళాబృందం జిల్లా లో ప్రతి గ్రామంలో అవగాహన కార్యక్రమాలు నిర్వహించడం జరుగుతుందని తెలిపారు. మాదకద్రవ్యాలు అమ్మడం, సేవించడం రెండు నేరమని అన్నారు. నార్కోటిక్ డ్రగ్స్ అండ్ సైకోట్రోపిక్ సబ్ స్టాన్స్ యాక్ట్ 1985 ప్రకారం శిక్షార్హులు అవుతారని అన్నారు. చట్టాలు బలంగా ఉన్నాయని తల్లిదండ్రులు పిల్లల ప్రవర్తనపై అనునిత్యం దృష్టిపెట్టాలని ప్రవర్తనలో మార్పులు

ఎప్పటికప్పుడు గమనిస్తూ సరైన మార్గ నిర్దేశం చేయాలని సూచించారు తర్వాత బాధపడి లాభం లేదని అన్నారు. గంజాయి , డ్రగ్స్ నేరస్థుల రికార్డులను మెయింటెన్ చేయడం జరుగుతుందని పదే పదే నేరాలకు పాల్పడుతున్న వారిపై పి.డి. యాక్ట్ లు పెట్టేలా చర్యలు తీసుకుంటున్నమని . కేసుల విచారణలో భాగంగా నిందితులను కోర్టులో శిక్షలు పడేలా ప్రత్యేక చర్యలు తీసుకుంటున్నారు. 2014 ను%శీ%డి 2023 సంవత్సరం వరకు గంజాయి కి సంబంధించి 59 కేసులు నమోదయ్యాయి ఇందులో 156 మ%శీ%ది ని ఆరెస్టు చేయడం తో పాటు 137. 328 %నిస్తం% ల గంజాయి ని, 11 గంజాయి మొక్కలను సీజ్ చేయడం జరిగిందన్నారు. ఈ సమావేశంలో అదనపు ఎస్పీ ప్రభాకర్ రావు, ఎక్సైజ్ సూపరెండెంట్ శ్రీధర్, ఆర్డీఓ కోరుట్ల రాజేశ్వర్, డిఎస్పి వెంకటేశ్వర్, అగ్రికల్చర్ డిపార్ట్మెంట్ సురేష్ కుమార్, హెల్త్ డిపార్ట్మెంట్ శ్రీనివాస్, బోర్డ్ ఆఫ్ ఇంటర్మీడియట్ ఎడ్యుకేషన్ నారాయణ, ట్రాన్స్పోర్ట్ డిపార్ట్మెంట్ వంశీ చందర్, చైల్డ్ వెల్ఫేర్ డిపార్ట్మెంట్ సరేష్, డ్రగ్ ఇన్స్పెక్టర్ ఉపేందర్, యూత్ వెల్ఫేర్ డిపార్ట్మెంట్ రవికుమార్, జీఎస్టీయూ ప్రిన్సిపల్, పాల్గొన్నారు.

మహిళలను రోడ్లెక్కించడం సబబు కాదు

మహిళా కాంగ్రెస్ రాష్ట్ర కార్యదర్శి శోభారాణి పిఎన్ఎం లను వెంటనే పర్యవేక్షించాలి. మోకాల్లపై నిల్వని ఏఎన్ఎం ల నిరసన

జగిత్యాల, సమ సమాజం: గ్రామాల్లో, పట్టణాల్లో ప్రజలకు వైద్య సేవలను అందిస్తూ, ఆరోగ్యాలను కాపాడుతున్న కాంట్రాక్ట్ రెండవ ఏఎన్ఎం లను పర్యవేక్షించే చేయకుండా హక్కుల సాధనకోసం రోడ్లెక్కించడం సరికాదని మహిళా కాంగ్రెస్ రాష్ట్ర కార్యదర్శి, బీజేపీకి సర్పంచి తాటిపర్తి శోభారాణి ఆరోపించారు. కాంట్రాక్ట్, ఔట్ సోర్సింగ్ ఏఎన్ఎం లను రెగ్యులర్ చేయాలనే డిమాండ్ తో 8 రోజులుగా జగిత్యాల ఆర్డీవో కార్యాలయం ముందు తెలంగాణ ఏఎన్ఎం ల సంఘం రాష్ట్ర ప్రధాన కార్యదర్శి గా%శీ%డ్ల మధురిమ ఆధ్వర్యంలో సమ్మే చేస్తుండగా బుధవారం శోభారాణి పాల్గొని ఏఎన్ఎం లతో కలిసి మోకాళ్ళపై నిల్వని నిరసన తెలిపారు. తహసిల్ చౌరస్తాలో బైరాయింది ప్రభుత్వానికి వ్యతిరేకంగా నిరాదాలు చేస్తూ తమను రెగ్యులర్ చేసి మహిళలను గుర్తించాలని డిమాండ్ చేశారు. ఈ సందర్భంగా శోభారాణి మాట్లాడుతూ రాష్ట్ర వ్యాప్తంగా 5600 మంది ఏఎన్ఎం లు కాంట్రాక్ట్, ఔట్ సోర్సింగ్, తదితర విభాగాల ద్వారా పనిచేస్తున్నారని , రెగ్యులర్ వారితో సమానంగా విధులు నిర్వహించాడమే కాకుండా వైద్య సేవలు అందిస్తున్న జీతంలో వ్యత్యాసం ఎందుకని ప్రశ్నించారు. వీరితో పాటు మల్లీ పర్వన్ హెల్త్ వర్కర్ మేల్ ను కొన్ని నెలల క్రితం పర్యవేక్షించే చేసిన రాష్ట్ర ప్రభుత్వం మహిళా ఏఎన్ఎం లను రెగ్యులర్



చేయకుండా ఎందుకూ వివక్ష చూపుతుందని శోభారాణి మండిపడ్డారు. మహిళల పట్ల ప్రభుత్వం చిన్న చూపు చూడడం తగదని, మహిళలకు అన్యాయం జరుగుతు%శీ%టి ఎమ్మెల్యే కవిత ఈ విషయంలో చొరవ చూపకపోవడం బాధాకరమని శోభారాణి పేర్కొన్నారు. ఏ ఎన్ ఎమ్ ల నాయకులూ మధురిమ విమాంకని కేవలం ఒకే ఒక్క రెగ్యులర్ చేయాలని డిమాండ్ తో మేము గత కొన్ని రోజులుగా వివిధ రకాలుగా నిరసన తెలుపుతున్న ప్రభుత్వం వర్తించుకోవలేదని అనేక సంవత్సరాలు చేశారు. రాష్ట్ర వ్యాప్తంగా 33 జిల్లాల్లో పనిచేస్తున్న ఏఎన్ఎం లు తీవ్ర ఆందోళన చేస్తున్నారని ప్రభుత్వం వెంటనే ఇతర శాఖల్లో చేసిన మాదిరిగానే మమ్మలని రెగ్యులర్ చేయాలని ముఖ్యమంత్రి కేసీఆర్, మంత్రులు కెటిఆర్, హరీష్ రావు, ఎమ్మెల్యే కవిత లను మధురిమ కోరారు. కార్యక్రమంలో పద్మ, పి.శిరీష, మాచేటి శిరీష, నీరజ, సుప్రీయ, జమన, గణిత, సుమలత, సునీత, జయప్రద, చిలకమ్మ, ఊర్మిళ, రమా, ప్రమీల, ఎలిజబెత్ పాల్గొన్నారు.

చంద్రయాన్-3 హీరోలు వీరే..

చందమామ రహస్యాల గుట్టు విప్పడానికి 140 కోట్ల మంది భారతీయుల ఆశలను మోసుకెళ్లిన చంద్రయాన్-3 జాబిల్లి దక్షిణ ధ్రువంపై విజయవంతంగా ల్యాండ్ అవుడం వెనక.. అనేక మంది కృషి ఉంది. గత నెల 14న చంద్రయాన్-3 ప్రయోగం జరిగినప్పటి నుంచి.. బుధవారం చంద్రుడిపై సాఫ్ట్‌మండల దీక్షలో.. అహరహం శ్రమించిన శాస్త్రవేత్తలు చందమామ రహస్యాల గుట్టు విప్పడానికి 140 కోట్ల మంది భారతీయుల ఆశలను మోసుకెళ్లిన చంద్రయాన్-3 జాబిల్లి దక్షిణ ధ్రువంపై విజయవంతంగా ల్యాండ్ అవుడం వెనక.. అనేక మంది కృషి ఉంది. గత నెల 14న చంద్రయాన్-3 ప్రయోగం జరిగినప్పటి నుంచి.. బుధవారం చంద్రుడిపై సాఫ్ట్ ల్యాండ్‌ింగ్ దాకా.. మండల కాలం పాటు శాస్త్రవేత్తలు, ఇంజనీర్లు అహరహం శ్రమించారు. ప్రాజెక్ట్ రూపకల్పన మొదలు.. విజయ తీరాలను ముద్దాడేదాకా తమ బృందాలను ఉత్సాహపరుస్తూ నిరంతరం లక్ష్యంవైపు సాగేలా చేశారు. చంద్రయాన్-3 విజయవంతమైన నేపథ్యంలో.. ఆ ఘనత వెనక ఉన్న శాస్త్రవేత్తలపై 'ఆంధ్రజ్యోతి' ప్రత్యేక కథనం..!

సోమనాథ్ భారతి, ఇస్రో చైర్మన్ చంద్రయాన్-3 విజయంలో ఇస్రో చైర్మన్ శ్రీధర సోమనాథ్ భారతి కీలక పాత్ర పోషించారు. ఆయన 1963లో కేరళలోని తురువూర్లో శ్రీధర ఫణిక్రమ, తంకమ్మ దంపతులకు జన్మించారు. బెంగళూరులోని ఇండియన్ ఇన్స్టిట్యూట్ ఆఫ్ సైన్స్ నుంచి ఏరోస్పేస్ లో ఇంజనీరింగ్ లో మాస్టర్స్ డిగ్రీ చదివారు. 1985లో విక్రమ్ సారాభాయ్ స్పేస్ సెంటర్ లో సోలార్ శాటిలైట్ లాంచ్ వెహికల్ (పీఎస్ఎల్వి) ప్రాజెక్టులో పనిచేశారు. 2010లో విక్రమ్ సారాభాయ్ స్పేస్ సెంటర్ కు అసోసియేట్ డైరెక్టర్ గా సేవలందిస్తూనే.. జియోసింక్రోస్ శాటిలైట్ లాంచ్ వెహికల్ (జీఎస్ఎల్వీ) మార్చి-3 ప్రాజెక్ట్ డైరెక్టర్ గా పని చేశారు. జూన్ 2015 నుంచి జనవరి 2018 వరకు తిరువనంతపురంలోని వలియూపల వద్ద ఉన్న లిక్విడ్ ప్రొపల్షన్ సిస్టమ్స్ సెంటర్ కు డైరెక్టర్ గా బాధ్యతలు నిర్వహించారు. ఆ తర్వాత.. ఇస్రో మాజీ చైర్మన్ కె.ఇవన్ నుంచి విక్రమ్ సారాభాయ్ స్పేస్ సెంటర్ డైరెక్టర్ గా.. 2022 జనవరిలో ఇస్రో చైర్మన్ గా బాధ్యతలు స్వీకరించారు. చంద్రయాన్-3 తోపాటు త్వరలో ఇస్రో చేపట్టనున్న గగన్యాన్ మిషన్, సోలార్ మిషన్ ఆదిత్య-ఎ1 పనులను ఆయన పర్యవేక్షిస్తున్నారు.

పి.వీరముత్తువేల్, చంద్రయాన్-3 ప్రాజెక్ట్ డైరెక్టర్

చంద్రయాన్-3లో కొత్త రోవర్, ల్యాండర్ నిర్మాణంలో వీరముత్తువేల్ కృషి అపారమైనది. చంద్రయాన్-2లో కూడా ఈయన కీలక పాత్ర పోషించారు. వీరముత్తువేల్ 1976 అక్టోబరు 22న తమిళనాడులోని విల్లూపురంలో జన్మించారు. ఈయన తండ్రి పళనివేల్ దక్షిణ రైల్వేలో టెక్నిషియన్ గా సేవలందించారు. ఆయన పాఠశాల విద్య, డిప్లొమా విల్లూపురంలోనే జరిగింది. తాంబరంలోని ఇంజనీరింగ్ కాలేజీలో ఏరోస్పేస్ లో చదువుకున్నారు. 2019లో చంద్రయాన్-3 ప్రాజెక్ట్ డైరెక్టర్ గా బాధ్యతలు స్వీకరించారు. అంతకు ముందు స్పేస్ ఇన్ఫ్రాస్ట్రక్చర్ ప్రోగ్రామ్ విభాగానికి డిప్యూటీ డైరెక్టర్ గా సేవలందించారు.

ఎం.శంకరన్, యూఆర్ఎస్ఎస్ డైరెక్టర్

ఎం.శంకరన్ ను ఇస్రో పవర్ హౌస్ గా పరిగణిస్తారు. యూఆర్ఎస్ఎస్ శాటిలైట్ సెంటర్ డైరెక్టర్ గా ఈయన 2021లో బాధ్యతలు స్వీకరించారు. ఉపగ్రహాలకు అవసరమైన పవర్ సిస్టమ్ ను అభివృద్ధి చేయడంలో ఈయనకు మూడు దశాబ్దాల అనుభవం ఉంది. భారతదేశ అవసరాలకు తగినట్లుగా.. కమ్యూనికేషన్, నావిగేషన్, రిమోట్ సెన్సింగ్, గ్రహాల అన్వేషణకు సంబంధించిన ఉపగ్రహాలను తయారు చేయడం యూఆర్ఎస్ఎస్ బాధ్యత. భౌతికశాస్త్ర పట్టభద్రుడైన శంకరన్.. చంద్రుడి ఉపరితలాన్ని పోలిన నిర్మాణాన్ని భూమిపై రూపొందించడంలో కీలక పాత్ర పోషించారు.

ఉన్నికృష్ణన్, వీఎస్ఎస్ఐ డైరెక్టర్


ఉన్నికృష్ణన్ ప్రస్తుతం కేరళలోని తుంబాలో ఉన్న విక్రమ్ సారాభాయ్ స్పేస్ సెంటర్ డైరెక్టర్ గా సేవలందిస్తున్నారు. చంద్రయాన్-3ని నింగిలోకి తీసుకెళ్లిన ఎల్ఎమ్ఐ-3(గతంలో జీఎస్ఎల్వీ మార్చి-3)ని ఈయన ఆధ్వర్యంలో వీఎస్ఎస్ఐలో నిర్మించారు. చంద్రయాన్-2 మిషన్ లో కూడా ఉన్నికృష్ణన్ వీఎస్ఎస్ఐలోని తన బృందంతో కలిసి కీలక పాత్ర పోషించారు.

బిఎన్ రామకృష్ణ, ఐఎస్ఐఐఐఐ డైరెక్టర్

విక్రమ్ ల్యాండర్ కు కమాండరు పంపి బెంగళూరులోని ఇస్రో టెలిమెట్రిక్స్ ల్యాబ్ లో అండీ కమాండర్ నెట్వర్క్ సెంటర్ కు ఈయన డైరెక్టర్. భారత్ లోని 32 మీటర్ల అతిపెద్ద డిష్ యాంటెనా ఈ కేంద్రంలోనే ఉంది. విక్రమ్ ల్యాండ్ ఇంగ్ ప్రక్రియలో '20 మినిట్స్ ఆఫ్ టెర్రర్' గా శాస్త్రవేత్తలు అభివృద్ధి చేసిన ప్రక్రియను కూడా ఈ కేంద్రం నుంచే పర్యవేక్షించారు.

కె.కల్పన, చంద్రయాన్-3 డిప్యూటీ ప్రాజెక్ట్ డైరెక్టర్

చంద్రయాన్-3 ప్రాజెక్టుకు డిప్యూటీ డైరెక్టర్ గా సేవలందించిన కె.కల్పన.. చంద్రయాన్-2లో కూడా పాలుపంచుకున్నారు. చెన్నైలో బీఐక్ పూర్వాయుక్ ఇస్రోలో చేరిన ఆమె.. బెంగళూరులోని ఉపగ్రహ కేంద్రంలో పనిచేశారు.



చందమామ అందిన రోజు

(మొదటి పేజీ తరువాయి)

ఈ ప్రయోగంలో అంతర్జాతీయ ల్యాండర్ మాడ్యూల్ 'విక్రమ్' బుధవారం సాయంత్రం 6.04 గంటలకు చందమామను సున్నితంగా ముద్దాడింది. చంద్రుడి ఉపరితలంపై ల్యాండర్ ఎలాంటి అవాంతరాలు లేకుండా సురక్షితంగా అడుగుపెట్టింది. దేశ ప్రజలంతా ఈ అద్భుతాన్ని ఉత్సాహంతో వీక్షించారు. చంద్రయాన్-3 ప్రయోగం విజయవంతం కావడం పట్ల రాష్ట్రపతి ద్రౌపది ముర్ము, ప్రధానమంత్రి నరేంద్ర మోదీ, కేంద్ర మంత్రులు, వివిధ రాష్ట్రాల ముఖ్యమంత్రులు హర్షం వ్యక్తం చేశారు. ఇస్రోను వివిధ దేశాల అధినేతలు భారతకు అభినందనలు తెలియజేశారు. ల్యాండ్‌ింగ్ పూర్వాయుక్ 4 గంటల అనంతరం రోవర్ 'ప్రజ్ఞాన్' ఆరు చక్రాల సాయంతో ల్యాండర్ నుంచి సురక్షితంగా బయటకు అడుగుపెట్టింది. జాబిల్లి ఉపరితలంపైకి చేరుకొని తన కార్యాచరణ ప్రారంభించింది. రెండు వారాల పాటు ఉపరితలంపై సంచరిస్తూ పరిశోధనలు చేస్తుంది. విలువైన సమాచారాన్ని భూమిపైకి చేరవేస్తుంది.

అత్యంత అరుదైన ఘనత

ప్రపంచంలో ఇప్పటిదాకా 12 దేశాలు చంద్రుడి మీదకు 141 ప్రయోగాలు చేశాయి. ఏ దేశం కూడా చంద్రుడి దక్షిణ ధ్రువంపై అడుగుపెట్టలేకపోయింది. అత్యంత అరుదైన ఈ ఘనతను భారత్ తన ఖాతాలో వేసుకుంది. చంద్రయాన్-%--%2 వైఫల్యాల నుంచి పాఠాలు నేర్చుకొని, పొరపాట్లను సరిదిద్దుకొని చంద్రయాన్-%--%3 ప్రయోగాన్ని విజయవంతం చేసింది ఇస్రో. అన్ని అవరోధాలను అధిగమించి నిర్దేశిత సమయానికే ల్యాండర్ ను సరిగ్గా సాయంత్రం 6.04 గంటలకు జాబిల్లిపై భద్రంగా దివి ప్రపంచాన్ని అబ్బురపర్చింది. 140 కోట్ల మంది ఆశలను నెరవేర్చింది. డీవీలకు అతుకుపోయి ఏమవుతుందో అని ఆశ్చర్యంగా ఎదురుచూసిన వారికి అంతలేని ఆనందాన్ని పంచింది. భారత్ తోపాటు ప్రపంచ దేశాలు ఈ విన్యాసాన్ని ఎంతో ఆసక్తితో వీక్షించాయి. ఎలాంటి ప్రతికూల పరిస్థితులు ఎదురుకాకపోవడంతో అనుకున్న సమయానికే ప్రయోగం పూర్తయ్యింది. ల్యాండ్‌ింగ్ ను వాయిదా వేయాలని పరిస్థితి తలెత్తకపోవడంతో ఇస్రో శాస్త్రవేత్తలు ఊపిరి పీల్చుకున్నారు.

నిమిషాలు తీవ్ర ఉత్సాహం

చంద్రయాన్-%--%3 మిషన్ ను ఇస్రో గత నెల 14న ఆంధ్రప్రదేశ్ లోని శ్రీహరికోట నుంచి ప్రయోగించిన సంగతి తెలిసిందే. తొలుత భూమికి, చంద్రుడికి మధ్యలోని భూ మధ్యంతర కక్ష్యలోకి ప్రవేశపెట్టారు. ప్రొపల్షన్ మాడ్యూల్ లోని ఇంధనాన్ని మండించి బదుసార్లు కక్ష్య దూరాన్ని పెంచారు. ఈ నెల 5న చంద్రుడి కక్ష్యలోకి ప్రవేశపెట్టారు. అనంతరం ప్రొపల్షన్ మాడ్యూల్ లోని ఇంధనాన్నే మండించి బదుసార్లు కక్ష్య దూరాన్ని తగ్గించారు. దాంతో చంద్రయాన్-%--%3 మిషన్ చంద్రుడికి దగ్గరవుతూ వచ్చింది.

ఈ నెల 17న ప్రొపల్షన్ మాడ్యూల్ తన నుంచి ల్యాండర్ మాడ్యూల్ ను చంద్రుడికి మరింత సమీపానికి చేర్చారు. బుధవారం సాయంత్రం 5.27 గంటలకు సాఫ్ట్ ల్యాండ్‌ింగ్ ప్రక్రియ ప్రారంభించారు. 37 నిమిషాలపాటు ఈ ప్రక్రియ కొనసాగింది. సరిగ్గా 6.04 గంటలకు ల్యాండర్ చంద్రుడి దక్షిణ ధ్రువంపై కాలుమెపింది. కొద్దిసేపటికే ల్యాండర్ లోని ల్యాండర్ పెరిజెంట్ వెలాసిటీ కెమెరా (ఎల్ఎఫ్ఎఫ్ఎస్) చంద్రుడి ఉపరితలాన్ని ఫోటోలు తీసి, భూమిపైకి పంపించింది. జాబిల్లిపై దిగిన కొద్దిసేపటి తర్వాత ల్యాండర్ కు, బెంగళూరులోని మిషన్ ఆపరేషన్స్ కంప్లెక్స్ కు మధ్య కమ్యూనికేషన్ లింక్ ఏర్పడింది. ఇప్పటికే చంద్రయాన్-1 ప్రయోగంలో చంద్రుడిపై నీటి జాడలను కనుగొన్నారు. స్పటికాల రూపంలో నీరు ఉన్నట్లు గుర్తించారు. చంద్రయాన్-3 ద్వారా చంద్రుడి మూలాలను మరింత లోతుగా



అధ్యయనం చేయనున్నారు.

సాఫ్ట్ ల్యాండ్‌ింగ్ అంటే?

చంద్రయాన్-%--%3 ప్రయోగంలో అత్యంత కీలకమైన సాఫ్ట్ ల్యాండ్‌ింగ్. అధిక పీడనంతో గ్యాస్ ను విరజిమ్ముతూ ల్యాండర్ చంద్రుడిపై దిగిన సమయంలో దుమ్ము ధూళి పైకి లేచి కెమెరాల అడ్డాలను, సెన్సార్లను కమ్మేస్తుంది. దీంతో ఇతర సైంటిఫిక్ పరికరాలు దెబ్బతినే ప్రమాదం ఉంది. ఈ క్రమంలో ల్యాండర్ క్రాష్ అయ్యే అవకాశమూ లేకపోలేదు. అందుకే దుమ్ము పైకి లేవకుండా ల్యాండర్ ను మృదువుగా దించే ప్రక్రియనే సాఫ్ట్ ల్యాండ్‌ింగ్ అంటారు. దీన్ని నాలుగు దశల్లో చేపట్టి, ల్యాండర్ ను సురక్షితంగా చంద్రుడి ఉపరితలంపైకి దించారు.

బయటకు వచ్చిన రోవర్

నూళ్లూరుపేట(తిరుపతి జిల్లా): చంద్రయాన్-3 ల్యాండర్ బుధవారం సాయంత్రం 6.04 గంటలకు చంద్రుడి దక్షిణ ధ్రువం ఉపరితలంపై సురక్షితంగా దిగింది. ల్యాండర్ లో నుంచి రాత్రి 10.04 గంటలకు రోవర్ బయటకు వచ్చింది. ఆరు చక్రాలతో కూడిన రోవర్ ప్రజ్ఞాన్ చంద్రుడిపై సెకనుకు ఒక సెంటీమీటర్ వేగంతో ముందుకు కదులుతోంది. సుమారు 500 మీటర్ల దూరం దాకా ప్రయాణించి అక్కడున్న స్థితిగతుల గురించి భూనియంత్రిత కేంద్రాలకు సమాచారాన్ని చేరవేస్తుంది. ల్యాండర్ దిగిన సందర్భంగా అందరూ పండుగ చేసుకునేలా పే రోవర్ కూడా విజయవంతంగా బయటకు రావడంతో ఇస్రో శాస్త్రవేత్తల ఆనందానికి అవధులు లేకుండా పోయాయి.

జాబిల్లిపై గుర్తించిన నింహాలు..!

చంద్రుడిపై విజయవంతంగా దిగి చరిత్ర సృష్టించిన చంద్రయాన్-%--%3... ఆ చరిత్ర తాలూకు అనవాళ్లను కూడా జాబిల్లి ఉపరితలంపై శాశ్వతంగా, సగర్వంగా ముద్రించింది. ప్రజ్ఞాన్ విలుస్తున్న రోవర్ వెనక చక్రాలు మన జాతీయ చిహ్నమైన మూడు సింహాలతో కూడిన అశోక చక్రాన్ని, ఇస్రో అధికారిక లోగోను చందమామ దక్షిణ ధ్రువం మీద ముద్రించాయి. తద్వారా చందమామ చెక్కిలిపై చెరగని సంతకం చేశాయి. ఇందుకు సంబంధించి ఇస్రో బుధవారం మధ్యాహ్నమే ముందస్తుగా విడుదల చేసిన కర్టెన్ రైజర్ వీడియో ఇప్పుడు వైరల్ గా మారింది. అన్నట్లు లాండర్, రోవర్ పని చేసేది కేవలం ఒక్క చంద్ర దినం పాటు మాత్రమేనంట! అంటే భూమిపై 14 రోజులన్నట్టు!! అన్నీ అనుకూలించి, కాస్త అదృష్టమూ కలిసొస్తే అవి రెండూ మరో చంద్ర దినంపాటు పని చేసే అవకాశాన్ని కొద్ది పారెయేలేమని ఇస్రో అంటోంది.

భూమిపై సంకల్పం.. జాబిల్లిపై సాకారం

సూర్యుడి: చంద్రయాన్-3 ప్రయోగం విజయవంతం కావడం పట్ల ప్రధానమంత్రి నరేంద్ర మోదీ హర్షం వ్యక్తం చేశారు. ఇస్రో శాస్త్రవేత్తలపై ప్రశంసల వర్షం కురిపించారు. వారికి అభినందనలు తెలియజేశారు. భారత జాతీయ పతాకాన్ని రెపరెపలాడిస్తూ తన ఆనందాన్ని పంచుకున్నారు. ఇప్పుడు చంద్రుడిపై భారత్ అడుగుపెట్టిందని అన్నారు. ఇది కేవలం భారత్ విజయం కాదని చెప్పారు. ఈ ఘనత ప్రపంచంలోని ప్రజలందరికీ చెందుతుందని చెప్పారు. బ్రిక్స్ సదస్సులో పాల్గొనేందుకు దక్షిణాఫ్రికాలోని జోహాన్సెబర్గ్ వెళ్లిన మోదీ బుధవారం సాయంత్రం చంద్రయాన్-3 సాఫ్ట్ ల్యాండ్‌ింగ్ ప్రక్రియను టీవీలో ప్రత్యక్షంగా వీక్షించారు. ల్యాండ్‌ింగ్ సక్సెస్ అయిన వెంటనే ఇస్రో సైంటిస్టులను ఉద్దేశించి వర్చువల్ గా ప్రసంగించారు. బ్రిక్స్ సదస్సు కోసం ప్రస్తుతం తాను దక్షిణాఫ్రికాలో ఉన్నప్పటికీ తన మనసు, ఆత్మ మొత్తం భారత్ లోనే ఉన్నాయని పేర్కొన్నారు. ప్రపంచంలోని బలమైన జీ20 కూటమికి భారత్ నాయకత్వం వహిస్తున్న ఈ శుభసందర్భంలో చంద్రయాన్-3 ప్రయోగం సఫలం కావడం మరింత ఆనందాన్ని ఇస్తోందన్నారు. భూగోళంపై మనం తీసుకున్న సంకల్పం చందమామపై నెరవేరిందని సంతోషం వ్యక్తం చేశారు. ఈ విజయం చిరస్మరణీయమని తెలిపారు. ఈ అద్భుత క్షణం శాశ్వతంగా మదిలో నిలిచిపోతుందని చెప్పారు. చంద్రుడి దక్షిణ ధ్రువంపై అడుగుపెట్టిన మొట్టమొదటి దేశంగా భారత్ చరిత్ర సృష్టించిందంటూ ప్రధాని మోదీ భావోద్వేగానికి లోనయ్యారు. ఇదొక చరిత్రాత్మక సందర్భమని



ఉద్ఘాటించారు. అభివృద్ధి చెందుతున్న భారత్ కు ఇది ప్రతీక అని చెప్పారు. కొత్త చరిత్రను భారత్ లిఖించిందని వెల్లడించారు. నవ భారతదేశంలో నూతన శిఖరాలకు చేరుకుంటున్నామని, అందుకు మనమంతా సాకుక్కలమని వివరించారు.

శాస్త్రవేత్తల అంకితభావం వల్లే..

అమృతకాలంలో ఇది మొదటి విజయమని అన్నారు. ఇది అమృత పర్వమని అభివర్ణించారు. ఆకాశమే హద్దు కాదని భారత్ పదేపదే నిరూపిస్తోందని ప్రధాని మోదీ చమత్కరించారు. ఇప్పటిదాకా ఎవరూ చేరుకోని జాబిల్లి దక్షిణ ధ్రువానికి భారత్ చేరుకుందని ఉద్ఘాటించారు. మన శాస్త్రవేత్తల అంకితభావం, నైపుణ్యం వల్లే ఈ విజయం సాధ్యమైందన్నారు. చందమామకు సంబంధించిన మన ఊహాగానాలు, ప్రచారంలో ఉన్న కథలు ఇక మారతాయని, సామెతలు కొత్త తరం కోసం కొత్త అర్థాలను వెతుక్కుంటాయని వ్యాఖ్యానించారు. భూమిని తల్లిగా, చంద్రుడిని మామగా మనం భావిస్తామని చెప్పారు. 'చందమామ దూరం కే' అంటుంటామని, ఇకపై 'చందమామ ఏక్ టూర్ కే' అనే రోజులు దగ్గర్లోనే ఉన్నాయని వివరించారు. తద్వారా జాబిల్లిపై పరశోధనల కోసం 'ఆదిత్య-%--%ఎల్1' ప్రయోగానికి ఇస్రో నిర్ణయమైందని చెప్పారు. శుక్రగ్రహంపైనూ అధ్యయనం చేసే ప్రణాళిక ఉందన్నారు. అనంతరం ప్రధాని మోదీ ఇస్రో చైర్మన్ ఎస్.సోమనాథ్ తో మాట్లాడారు. అభినందనలు తెలిపారు.

కమ్యూనిస్టులకు కేసీఆర్ పంగనామాలు

(మొదటి పేజీ తరువాయి)

సందర్భంగా రేవంత్ మాట్లాడుతూ, బీజేపీతో ఒప్పందం మేరకే కమ్యూనిస్టుల కు సీట్లు ఇవ్వకుండా ఏకపక్షంగా కేసీఆర్ అసెంబ్లీ అభ్యర్థుల పేర్లను ప్రకటించారని అన్నారు. తెలంగాణ సాధనలో కీలకపాత్ర పోషించిన చంద్రశేఖర్ కాంగ్రెస్ లోకి రావడం సంతోషకరమని, ఆయనకు పార్టీలో సమచిత్ సాధనం ఉంటుందని చెప్పారు.

సాగర్ కట్టమీద చర్చిద్దాం వస్తారా?

కాంగ్రెస్ పార్టీ ఏం చేసిందని బీఆర్ఎస్ నేతలు ప్రశ్నిస్తున్నారని, చరిత్ర తిరిగిని చూస్తే కాంగ్రెస్ ఏం చేసిందో బీఆర్ఎస్ నేతలకు అర్థమవుతుందని రేవంత్ అన్నారు. కాంగ్రెస్ పార్టీ ఏం చేసిందో సాగుదన సాగర్ ప్రాజెక్టు కట్ట మీద కూర్చుని చర్చిద్దాం వస్తారా? అని బీఆర్ఎస్ నేతలకు ఆయన సవాల్ విసిరారు. కాంగ్రెస్ టెబల్ రింగ్ రోడ్డు నిర్మిస్తే.. కేసీఆర్ 7,500 కోట్లకు తెగనమ్ముకున్నారని విమర్శించారు. కాంగ్రెస్ ప్రభుత్వం సాగునీటి ప్రాజెక్టులు నిర్మిస్తే కాశీశ్వరం పేరుతో కేసీఆర్ లక్షకోట్లు మింగాడని, కాంగ్రెస్ హయాంలో 25 లక్షల ఇందిరమ్మ ఇళ్లు కట్టిస్తే,

డబుల్ బెడ్రూం ఇళ్ల పేరుతో పేద ప్రజల ఓట్లను దండుకునేందుకు వారిని కేసీఆర్ మోసం చేస్తున్నారని చెప్పారు. డబుల్ బెడ్రూం ఇళ్లు కట్టిన చోట తాము ఓట్లు అడగటోమని, ఇందిరమ్మ ఇళ్లు కట్టిన చోట్ల బీఆర్ఎస్ ఓట్లు అడగకుండా ఉంటారా అని రేవంత్ సవాల్ విసిరారు. తొమ్మిదేళ్ల బీఆర్ఎస్ పాలనలో తెలంగాణ బొందలగడ్డ అయిందని విమర్శించారు. కామారెడ్డికి గోదావరి నీళ్లు తెచ్చిన తర్వాత కేసీఆర్ అక్కడ పోటీ చేయాలని డిమాండ్ చేశారు. రాష్ట్రంలో బీజేపీ, బీఆర్ఎస్, ఎంఐఎంలు ఒకటేనన్నారు. కాంగ్రెస్ పార్టీ అధికారంలోకి వచ్చిన తర్వాత రైతులకు రూ.2 లక్షల రుణమాఫీ చేస్తామని, 2 లక్షల ప్రభుత్వ ఉద్యోగ ఖాళీలను భర్తీ చేస్తామని, రూ.5 లక్షల వరకు పేదల వైద్య ఖర్చులను ఆరోగ్యశ్రీ ద్వారా భరిస్తామని, రూ.500కో గ్యాస్ సిలిండర్ ఇస్తామని, ప్రతి పేద వ్యక్తి ఇల్లు కట్టుకునేందుకు రూ.5 లక్షల సాయం అందిస్తామని పునరుద్ఘాటించారు. ఈనెల 26న చేపల్లెలో జరిగే బహిరంగసభను విజయవంతం చేయాలని కాంగ్రెస్ శ్రేణులకు పిలుపునిచ్చారు.

ఎన్నికలు వస్తున్నాయి.. ఆగం కావొద్దు

(మొదటి పేజీ తరువాయి)

దుంకుతున్నాయి. ఇవాళ లక్ష్మీ అమ్మవారు ఓలలాడుతున్నట్లుగా అదృతమైన పంటలు పండుతున్నాయి. నాడు అధికారంలో ఉన్నప్పుడు కాంగ్రెస్ పార్టీకి ఈ సోయి ఉన్నదా..? అని ప్రశ్నించారు. సీఎం కేసీఆర్ ప్రసంగం ఆసాంతం జై తెలంగాణ.. జై బీఆర్ఎస్.. జై జై కేసీఆర్ నినాదాలు మిన్నంటాయి. పెద్ద ఎత్తున ప్రజలు, అభిమానులు, పార్టీ శ్రేణులు తరలిరావడంతో సభ గ్రాండ్ సక్సెస్ అయ్యింది. కళాకారులతో కలిసి మానకొందూరు ఎమ్మెల్యే రసముయి బాలకిషన్ తన పాటలతో అందరినీ ఉత్సాహపరిచారు. సభా వేదికగా ముఖ్యమంత్రి మెడకీ జిల్లాకు వరాల జల్లు కురిపించారు.

119 అసెంబ్లీ నియోజకవర్గాలకు 23 స్థానాలను బీసీలకు ఏ లెక్కన ఇచ్చారు కేసీఆర్?

హుస్సేన్ అగస్టు 23: సమ సమాజం: నియోజకవర్గ కేంద్రంలో బిఆర్ఎస్ ప్రభుత్వం బీసీ టికెట్ల కేటాయింపు పై హుస్సేన్ అగస్టు బీసీ సంఘం నాయకులు బీసీ సంక్షేమ సంఘం అధ్యక్షులతో పత్రిక సమావేశం నిర్వహించడం జరిగింది. ఈ కార్యక్రమంలో 119 స్థానాలకు 23 స్థానాలు ఏ లెక్కన బీసీ వర్గాలకు ఇచ్చినట్లు ప్రశ్నించడం జరిగింది. 40 లక్షలు ఉన్న ముదిరాజులకు ఒక్క సీటు కూడా ఇవ్వలేకపోవడం చాలా బాధాకరం. రాష్ట్రంలో 160 కులాలతో, రెండు కోట్లు ఉన్న బీసీ సామాజిక వర్గం కు తీవ్ర అన్యాయం చేశారు. ఈ సందర్భంగా నాయకులు మాట్లాడుతూ శ్రమ మాది!! అధికారం మీదా? అని అడగడం జరిగింది. దబ్బు, భూములు, కంపెనీలు ఉన్న రెడ్డి వెలమ రావులకు ఎమ్మెల్యే టికెట్లు 58 ఇచ్చినట్లు అడగడం జరుగుతుంది. ఇచ్చిన ఏడు మహిళా టికెట్లలో ఒక్కరు బీసీ లేకపోవడం దారుణం. బీసీలకు బర్లు గొర్లు, చేపలు, ఇల్లి పెట్టెలు, ఇచ్చి రాజ్యాధికారం వారు తీసుకుంటున్నారు. ఇట్టి విషయంలో బీసీ సామాజిక వర్గం మిగతా పార్టీల వైఖరిని కూడా గమనిస్తుంది. ఏ పార్టీ బీసీలకు ఎక్కువ టికెట్లు ఇస్తుందో వారి వైపే బీసీలు ఉంటారని, అది

కూడా బీసీ ముఖ్యమంత్రి ఇచ్చే పార్టీ వైపే ఉంటారని తెలవడం జరిగింది. ఆంధ్రప్రదేశ్ ఏర్పాటు తర్వాత 60 సంవత్సరాలలో ఏనాడు బీసీ ముఖ్యమంత్రి కాలేదు. కనీసం తెలంగాణ రాష్ట్రంలోనైనా బీసీ ముఖ్యమంత్రి అయ్యే పరిస్థితులు కనబడలేదు. ఉద్యమానికి, ఉద్యమంలో చావడానికి, బీసీలను వారుకుని రాజకీయ అధికారం లేకుండా అధికార పార్టీ బీసీలను దూరంగా ఉంచుతుంది. దళిత బంధుకు లేని ఆంక్షలు బీసీ లో కొన్ని కులాలకే పరిమితం చేసి మిగతా వర్గాలకు రుణాలు ఇవ్వకపోవడం బీసీలను అర్థికంగా బలహీనపరిచేందుకే కుట్ర చేస్తున్నారని ఈ సందర్భంగా మాట్లాడటం జరిగింది. ఎస్సీలకు ఇచ్చినట్లు బీసీ బంధు కూడా 10 లక్షలు ఇవ్వాలి. ఎస్సీ వైస్సీ వర్గాలకు 10 లక్షలు ఇవ్వాలి. బీసీ సమస్యలు తీరాలంటే రాష్ట్రవ్యాప్తంగా, హుస్సేన్ అగస్టు లో బీసీ అభ్యర్థిని గెలిపించుకోవాల్సిన అవసరం ఉంది. హుస్సేన్ అగస్టులో 20 సంవత్సరాలాగా వరుసగా ఓటాలు పరిపాలన చేసిన వారి దాహం తీరలేదు. పద్దె పల్లెలు బీసీల చైతన్య యాత్రలో బీసీల ఆదరణతో బీసీ అభ్యర్థి గెలిచే అవకాశాలు



బలంగా, స్పష్టంగా కనబడుతున్నాయి. ఇక్కడ ఏ పార్టీ బీసీకి టికెట్లు ఇవ్వకున్నా బీసీ సంఘాల తరఫున బీసీ అభ్యర్థిని బరిలో దింపుతాం. అగ్రవర్గ పార్టీలకు గుణపాఠం చెప్పేందుకు సిద్ధమవుతున్నాం. ఇట్టి కార్యక్రమంలో బీసీ నాయకులు పెద్దలు, వడ్డేపల్లి మల్లేశం, సుదర్శన స్వామి పరియోగల, బీసీ సంక్షేమ సంఘం నియోజకవర్గ కన్వీనర్ పచ్చిమల్ల రవీందర్ గౌడ్, నాయకులు ఐలయ్య, పూదరి రవీందర్ గౌడ్, కూరగాయల సమ్మన్న, కన్నెళ్ళా చౌక్కి చారి తదితరులు పాల్గొన్నారు.

తెలంగాణ రైతాంగ సాయుధ పోరాట యోధులు పోచమోని జంగయ్య వర్గం

ఇల్లపాపట్లం తాలూకాలో దున్నెవాడికి భూమి కావాలని తుపాకి చేత పట్టి పోరాడిన యోధులు

ఇల్లపాపట్లం, సమ సమాజం: సిపిఎం పార్టీ అధ్యక్షులతో పాషా నరహరి స్మారక కేంద్రంలో పోచమోని జంగయ్య 26వ వర్గం సందర్భంగా పూలమాలలు వేసి నివాళులు అర్పించారు. ఈ సందర్భంగా సిపిఎం పార్టీ జిల్లా కార్యదర్శి వర్గ సభ్యులు బి.సామెల్ మాట్లాడుతూ కామ్రేడ్ పోచమోని జంగయ్య నిరుపేద కుటుంబంలో జంగయ్య గారు తెలంగాణ సాయుధ పోరాటంలో తుపాకి చేతబట్టి వెళ్లి చాకిరి విముక్తి కోసం. భూమికోసం భుక్తి కోసం పేద ప్రజల విముక్తి కోసం పోరాటం చేశారు. బండలేమూర్ సర్పంచ్ గా 1981 నుండి 1988 వరకు ఎన్నో అభివృద్ధి పనులు చేశారు. సిపిఎం ఇల్లపాపట్లం డివిజన్ ప్రధమ కార్యదర్శిగా బాధ్యతలు చేపట్టారు అనేక పోరాటాలకు నాయకత్వం వహించారు. తెలంగాణ రైతాంగ సాయుధ పోరాట యోధులు పోచమోని జంగయ్య నిరుపేద కుటుంబంలో జన్మించి కమ్యూనిస్టు పార్టీ నాయకత్వాన వెళ్లి చాకిరి విముక్తి దున్నె వానికి భూమి అనే నినాదంతో సాగిన సాయుధ పోరాటంలో ముందుండి నడిపించిన ఉద్యమ నాయకుడు పోచమోని



జంగయ్య రాజ్యానికి వ్యతిరేకంగా భూస్వాముల నిర్బంధ దోపిడీ పెట్టి చాకిరిలో మగ్గుతున్న అభాగ్యులకు విముక్తి కల్పించాలని పోరాటం చేశారు. పోచమోని జంగయ్య 1997 ఆగస్టు 23న అనారోగ్యంతో మరణించారు. జంగయ్య గారి ఆశయాల కోసం పనిచేస్తామని అన్నారు. ఈ కార్యక్రమంలో చింతపల్లి ఎల్లేశ. A వెంకటేశ్, ఇల్లపాపట్లం మున్సిపల్ కమిటీ సభ్యులు. %జవ్వ% శంకర్. %జు% వీరేశం. y dYÇIY%.%Ch% ముసలయ్య, యాదగిరి. జెగన్. యాదగిరి. శ్రీను. బుగ్గరాములు. %బ% నర్సింహ్. %ట% నాయకులు b శంకర్. చంటి. శ్రీకాంత్ తదితరులు పాల్గొన్నారు.

ఏయ్ పప్పు..మిడ్ నైట్ వాకింగ్ దేనికమ్మా

వక్కు కరగడానికా..కొప్పు కరగడానికా? అసలు పాదయాత్ర లక్ష్యం ఏమిటో చెప్పు.. లోకేష్ పాదయాత్రపై రాజమండ్రి ఎంపీ భరత్ సైర్లెట్

అతని కొప్పు కరగడానికో, వక్కు తగడానికో తప్పిస్తే మరీ దేనికీ ఉపయోగం లేదని అన్నారు. ఎవరైనా అర్ధరాత్రి 3.30 గంటలకి పాదయాత్ర చేస్తారా..అందరూ ఈ పప్పు పాదయాత్ర చేసే తీరు చూసి పొట్ట చెక్కులయ్యేలా నవ్వుకుంటున్నారన్నారు.



ప్రశ్నించారు. ఓటుకు నోటు కేసులో అడ్డంగా బుట్టె ఈ రాష్ట్ర భవిష్యత్తును తాకట్టు పెట్టి ఆంధ్రప్రదేశ్ రాష్ట్ర ప్రజల పరువు తీసింది ఈ చంద్రబాబు కాదా అని ప్రశ్నించారు. ఇప్పుడు మళ్ళా బీసీల ఓట్ల కోసం మొసలి కన్నీరు కార్లినై కరిగిపోయే వారు ఎవరూ లేరన్నారు. నీ హయాంలో బీసీలకు రాజ్యసభలో ఎంతమందికి అవకాశం ఇచ్చావో సరిగ్గా లెక్కపెట్టి చెప్పగలవా అని ప్రశ్నించారు. మా వైసీపీ ప్రభుత్వం వచ్చాక రాజ్యసభ స్థానాలు తొమ్మిదింటిలో నాలుగు బీసీలకు ఇచ్చిన ఘనత సీఎం జగన్మోహన్ రెడ్డికే దక్కుతుందన్నారు.

రాజమండ్రి, ఆగస్టు 23: సమ సమాజం: ఎవరైనా పాదయాత్ర చేస్తే..ప్రజా సమస్యలు తెలుసుకునేందుకు, సామాన్యుల కష్టనష్టాలు స్వయంగా చూసి అవగాహన కల్గించుకుని..వాటిని ఎలా పరిష్కరించాలనే అంశంపై అధ్యయనం చేసేందుకు చేస్తుంటారని..కానీ పప్పు సుద్ద లోకేష్ 'యువగళం' పేరుతో నిర్వహిస్తున్న పాదయాత్ర ఎందుకో ఎవరికీ అర్థం కావడం లేదని వైఎస్సార్ కాంగ్రెస్ పార్టీ పార్లమెంటరీ చీఫ్ విప్, రాజమండ్రి ఎంపీ మార్గాని భరత్ రామ్ ఎద్దేవా చేశారు. బుధవారం సంగరంలోని వీఎల్ పురం మార్గాని ఎస్సీస్ ప్రాంగణంలో గల ఎంపీ కార్యాలయంలో నిర్వహించిన మీడియా సమావేశంలో ఎంపీ భరత్ మాట్లాడారు. లోకేష్ పాదయాత్రపై సైర్లెట్ల వేశారు. లోకేష్ మార్కింగ్ వాక్, ఈవెనింగ్ వాక్, నైట్ వాక్..ఇప్పుడు మిడ్ నైట్ వాక్ అట..టీటీపీ వాళ్ళ సోఫల్ మీడియాలో చూస్తే నవ్వుచ్చిందన్నారు. నాకు తెలిసి లోకేష్ పాదయాత్ర

టికెట్ల పంపకాల మీద ఉన్న శ్రద్ధ విద్యార్థింగ్ సమస్యల పరిష్కారంపై టెడ



వరంగల్ ఆగస్టు 23: సమ సమాజం: తెలంగాణ రాష్ట్రంలో రాష్ట్ర ప్రభుత్వానికి టికెట్ల పంపకాల మీద ఉన్న శ్రద్ధ విద్యార్థింగ్ సమస్య పరిష్కరించడానికి సమయం దొరకకడం లేదని ఎబివిపి రాష్ట్ర కార్య సమితి సభ్యులు కుంట హర్షవర్ధన్ అన్నారు హనుమకొండ పట్టణంలో %గాడి% ఆధ్వర్యంలో పత్రిక సమావేశం నిర్వహించడం జరిగింది.ఈ కార్యక్రమంలో ముఖ్యఅతిథిగా రాష్ట్ర కార్యసమితి సభ్యులు కుంట హర్షవర్ధన్ మాట్లాడు తూ తెలంగాణ రాష్ట్రంలో రాష్ట్ర ప్రభుత్వానికి టికెట్ల పంపకాల మీద ఉన్న శ్రద్ధ విద్యార్థింగ్ సమస్య పరిష్కారం రింపడానికి సమయం దొరకకడం లేదని అన్నారు.గత నాలుగు సంవత్సరాల నుండి అనేక రకాల విద్యార్థింగ్ సమస్యలు ఉన్నప్పటికీ విద్యను నిర్వీర్యం చేసే విధం గా విద్యార్థింగం ఉన్నది అన్నారు.తెలంగాణ రాష్ట్రంలో 15 లక్షల మంది పేద విద్యార్థులు ఫీజు రియంబర్స్మెంట్ లో సూలొత్త మీద ఆధారపడి చదువుతుంటే, గత నాలుగు సంవత్సరాల నుండి ఒక్క రూపాయి కూడా విడుదల చేయని కారణంగా నిరుపేద విద్యార్థులకు విద్యా దూరమయ్యే పరిస్థితి ఉందని అన్నారు పెండింగ్ గ్.. 5300 కోట్ల రూపాయల ఫీజు రియంబర్స్మెంట్ బకాయలు పెండింగ్

ఉన్నాయని అన్నారు ఇప్పటికే నా ఈ ఒక్క రాష్ట్ర ప్రభుత్వం పేద విద్యార్థులను దృష్టి లో పెట్టుకొని పెండింగ్ ఉన్న ఫీజు రియంబర్స్మెంట్ విడుదల చేసి ఫీజు రియంబర్స్మెంట్ కు చట్టబద్ధత కల్పించాలని అని డిమాండ్ చేశారు తెలంగాణ రాష్ట్రంలో 30 వేల ప్రభుత్వ పాఠశాలలు ఉంటే ఇప్పటికే సుమారుగా 8000 పాఠశాలలో మూసివేయడం జరి గిందని మండిపడ్డారు. ప్రస్తుతం 6300 పాఠశాలలు సింగిల్ టీచర్ తోని నడుస్తున్నాయని అన్నారు 15000 టీచర్ పోస్టులు ఖాళీగా ఉన్నాయని అన్నా రుసుమారుగా 525 మండలాలు ఉంటే 18 మంది మా త్రమే %వీజు% లు ఉంటే ప్రభుత్వ పాఠశాలల పర్యవేక్షణ ఏ విధంగా జరుగుతుందని అన్నారు. 300 గురుకుల పాఠశాలలకు పక్కా భవనాలు లేని పరిస్థితి ఉందని అన్నారు. ప్రభుత్వ పాఠశాలలో మధ్యాహ్న భోజన పథకంలో ప్రతి విద్యార్థికి సంబంధించి ప్రభుత్వం ఎని మీది రూపాయలు మాత్రమే ఖర్చు పెడుతుందని అ న్నారు, ఒక్క విద్యార్థి కనీసం భోజనం చేయడానికి 60 రూపాయలు ఖర్చవుతున్న రోజుల్లో కేవలం ఎనిమిది రూపాయలతోని ఏ విధంగా భోజనం పెడతారు అని అన్నారు. ఇప్పటివరకు ప్రభుత్వ పాఠశాలలో ప్రభుత్వ పాఠశాలలో పూర్తిస్థాయి లో పాఠ్యపుస్తకాలు యూని ఫామ్స్ రాని కారణంగా ప్రభుత్వ పాఠశాలలో చదివే విద్యార్థులు తీవ్రమైన ఇబ్బందులు పడుతున్నారని అన్నారు.ఇప్పటికేనా ఈ ఒక్క రాష్ట్ర ప్రభుత్వం ఎద్యు కేషన్లో ఉన్న సమస్యలను పరిష్కరించాలని ఏబీవీపీ డిమాండ్ చేస్తుందని అన్నారు. అదేవిధంగా తెలంగాణ రాష్ట్రం ఏర్పడడానికి కీలక భూమిక గ పోషించిన టు వంటి యూనివర్సిటీలను గాలికొదిలేసిన రాష్ట్ర ప్రభు త్వం యూనివర్సిటీలో ఉన్నటువంటి 75% సిబ్బందిని రిక్రూటింగ్ చేయాలని, కాస్టిక్ చార్జీలను పెంచాలని అన్నారు. మరియు సంక్షేమ హోస్టల్ తరచూ ఫుల్ పాయిజన్ అవుతున్న కేసులు దృష్టిలో పెట్టుకొని ప్రతి హోస్టల్ కి మెడికల్ సిబ్బంది అలాగే చేయాలని అన్నా రు. పెంచిన ఇంజనీరింగ్ ఫీజులను తగ్గించి పరిష్కరణ లేకుండా ఆక్రమంగా ఇంజనీరింగ్ అడ్మిషన్లు తీసుకున్న టు వంటి ప్రైవేట్ యూనివర్సిటీ లపై చర్యలు తీసుకో వాలని ఏబీవీపీ డిమాండ్ చేస్తుందని అన్నారు.

మైలారం కింది తండాలో పల్లెనిద్ర చేసిన ప్రజా సమస్యలను తెలుసుకున్న బర్ల విలయ్య



ఆలేరు ఆగస్టు 23 సమ సమాజం:ఆలేరు నియోజకవర్గంలో బొమ్మలరామారం మండలం మైలారం కింద తండాలో కాంగ్రెస్ పార్టీ అధ్యక్షులతో టీటీసీ ప్రధాన కార్యదర్శి ఆలేరు నియోజకవర్గ కాంగ్రెస్ పార్టీ ఇన్చార్జి బిర్ల విలయ్య పాల్గొన్నారు తండావాసులతో కలిసి సహ పంక్తి భోజనం చేశారు ఆ తర్వాత గ్రామస్థులకు కార్యకర్తలతో వాళ్ల సమస్యలను యోగక్షేమాలు తెలుసుకొని పల్లెనిద్ర చేశారు వ్యవసాయ పొలాలలో రైతులను కలిసి వారి సమస్యలను తెలుసుకున్నారు.

బిజెపి నాయకుడు నరేష్ చాల బిడ్డలను వేడుకలు



శేరిలింగంపల్లి,ఆగస్టు 23సమ సమాజం: శేరిలింగంపల్లి నియోజకవర్గం లోని చెందిన బిజెపి యువ నాయకుడు నరేష్ చారి జన్మదిన వేడుకలు బుధవారం రోజు మసీద్ బండ లోని బిజెపి రాష్ట్ర కార్యవర్గ సభ్యులు రవీంద్రమార్ యాదవ్ ల సమక్షంలో బిజెపి నేతలు కడిచర్ల ఎల్లెమ్మ గుండె గణేష్ ముదిరాజ్, రాము, హరి ఘనంగా నిర్వహించారు. ముందు ముందు మరెన్నో జన్మదిన వేడుకలు జరుపుకోవాలని రవీంద్రమార్ యాదవులు ఆశీర్వదించారు

రెసిడెన్షియల్ అనుమతులతో కమర్షియల్ షెడ్డు నిర్మాణం



శేరిలింగంపల్లి, ఆగస్టు 23సమ సమాజం: శేరిలింగంపల్లి నియోజకవర్గ పరిధిలోని గచ్చిబౌలి డివిజన్లో గల నల్లగండ్ల హుడా కాలనీ లో గల ఫ్లాట్ నెంబర్ 430 431 లలో రెసిడెన్షియల్ అనుమతులు తీసుకొని కమర్షియల్ గా భారీ షెడ్డు వేసి ప్రభుత్వాన్ని మోసం చేస్తూ జి హెచ్.ఎం.సి అదాయానికి గండి కొడుతున్న నిర్మాణదారుని పైన చర్యలు తీసుకోవాలని ప్రజల కోసం రాష్ట్ర అధ్యక్షుడు మిద్దెల మల్లారెడ్డి ప్రకటనలో కోరారు.

చంద్రయాన్ విజయాన్ని కాంక్షిస్తూ మల్లికార్జున స్కూల్ విద్యార్థుల ప్రదర్శన



చౌటుప్పల్:సమ సమాజం: చంద్రయాన్ 3 విజయాన్ని కాంక్షిస్తూ బుధవారం చౌటుప్పల్ మున్సిపాలిటీ కేంద్రంలోని మల్లికార్జున హై స్కూల్ విద్యార్థులు విమాన్ ప్రదర్శన నిర్వహించారు. విద్యార్థులందరూ వివిధ రంగుల దుస్తులు ధరించి "ఆల్ ది బెస్ట్ ఇన్స్" పదాలు వచ్చేలా కూర్చొని ప్రదర్శన నిర్వహించారు. చంద్రయాన్ 3 విజయం చేకూరాలని ఆల్ ది బెస్ట్ ఇన్స్ అంటూ నినాదాలు చేశారు. ఈ ప్రదర్శన చూపరులను విశేషంగా ఆకట్టుకోవడంతో కాసేపు ఆగి చూశారు.

దాతృత్వం చాటుకున్న బిజెపి మండల నాయకులు అర్థ వెంకట్ రెడ్డి

చౌటుప్పల్: సమ సమాజం: చౌటుప్పల్ మండలం లోని దేవలమ్మ నాగారం లో కిడ్నీ సమస్యల అనారోగ్యం తో బాధపడుతున్న కొలను సత్య నారాయణ ని పరామర్శించి అతని వైద్య ఖర్చులకు 10 పది వేల రూపాయలతో పాటు 1క్వింటల బియ్యం ఆర్థిక సహాయం అందజేసిన చౌటుప్పల్ మండలం బీజేపీ నాయకులు అర్థ వెంకట్ రెడ్డి గారు. ఈ కార్యక్రమంలో దేవలమ్మ నాగారం మాజీ సర్పంచ్ వర్ల మహేందర్ గౌడ్ మరియు గ్రామ నాయకులు పాల్గొన్నారు